

Gazalyar öldürilýär, adamzat öldürilýär

Category: Kitapcy, Publisistika

написано kitapcy | 26 января, 2025

Gazalyar öldürilýär, adamzat öldürilýär GAZALYLAR ÖLDÜRILÝÄR, ADAMZAT ÖLDÜRILÝÄR



Baýram günü diýlende, adamyň ýüzi gülýär, birek-birek öýüne baryp duz-tagam iýşilýär. Häzir gynançly baýram gününe girdik, ýüzümüz güler ýaly bolmady.

Sionistler Gazada, Günbatar Şeriada musulmanlara diýjek däl, adamlara hüjüm edýärler, her gören janly-jandarlaryny ýok edýärler.

Biz adamlaryň gürrünini edýäris, emma atylan her bomba, atylan her ok ähli janly-jandarlary nyşana alýar. Pişigi, iti, mör-möjegi, sygyry, öküzi, aty, düýesi, towugy, horazy, guşy... Ähli haýwanlaryň dünýäde öz ýeri, bir peýdasy bar.

Sionistleriň hüjümleri musulman kimliginden aşyp, adam kimligini ýok etmäge öwrüldi.

Nämüçin adamlar adamdyklaryny ýada salmaýarlar? Ýatlaýanlarynda-da, nämüçin hiç zada tär edip bilenoklar? Nämüçin öz hökümetlerini adamzadyň duşmany sionistlere «Saklanyň!» diýip bilmekleri üçin basyş edenoklar?

Bu soraglara jogap berilmezligi şol bir wagtyň özünde sionistleriň ýer ýüzündäki gegemoniýasyny görkezýär. Iki mün ýyldan gowrak wagt bäre ýer ýüzünde şeýle bir tor gurupdyrlar welin, hiç bir ýagdaýda bu tory ýyrtyp bolanok.

Ýogsa jöhitleriň özleri-de genoside uçrapdylar. Diriligine peçde ýakylypdylar, zäherlenipdiler. Ýerlerinden jyda düşürilipdiler. Bu bela-beterler biziň başymyza nämüçin geldi we biz başymyza gelen belalardan sapak alman, nämüçin Palestinada adamy, adamzady ýok edýäris diýip oýlananoklar?

Sionistler Palestinada hiç bir ýagdaýda «döwlet» hökmünde ýaşap bilmejeklerini bilmelidirler.

Palestinleri-de, jöhitleri-de ýaşaýan ýerlerinde ýakyndan tanamak mümkinçiligim boldy. Iki tarapam bigünä halk. Giň gözyetimli aň-düşünjede bir-birleri bilen ýakyndan gatnaşyp bilýärler. Ara «kipalylylar» (jöhüt tahýasy) we «saryklylylar» girýärem welin, hemme zat bulaşýar duruberýär.

Adamzady halas etmek üçin hökman bir ugur-ýoluny, alajyny tapmaly.

Palestina musulmanlar üçinem, iudeýler üçinem, hristianlar üçinem mukaddes. Mukaddesligiň üstüne ýeke döwleti gonduryp bolarmy?



Ýakyn wagtda fransuz ýazyjysy Rože Garodiniň “Ysraýyl problemasy-syýasy sionizm” kitabynyň gürrüňini etdim. Garodi kitabynyň jemleme bölüminde şeýle kesgitlemeleri berýär:

«Ysraýyl sionist döwleti dikilen Palestinasynda taryhy taýdanam, Töwrata esaslanybam, dini we hukuk taýdanam, haýsy tarapdan alanda-da hiç hili kanuny esasy ýokdur. Ahlak taýdanam oňlar ýaly tarapy ýokdur, çünki (jynsparazlyga, basybalyjylyga we döwlet terroryna goldanýan) ýurduň içinde we daşynda özüni alyp barşy bilen onuň beýleki döwletlere meňzedýär, hatda beýleki döwletleriň iň ýaramazy bolup garşymyza çykýar.

Bu döwletiň (Ysraýyl döwletiniň) Aziýada günbatarly jynsparaz, basybalyjy, daş-töweregi duşmanlar bilen gurşalan sebit bolmakdan çykyp, uzak wagtyň dowamynda sebiti hakyky

bitewileşdurmegiň ýoly açylar. Şeýlelikde (awtstriýaly jöhit filosofy) Martin Buberiň 1921-nji ýylda-da ündän «Ýakyn Gündogar Federasiýasy» orta çykar. Bular ýaly «federasiýada» araplar bilen jöhitler aralarynda hiç hili etniki agzalalyk bolmazdan dost-dogan kimin agzybirlikde ýaşap bilerler. Üç uly diniň umytlarynyň dünýä inen ýerlerinde Ybraýym pygamberiň (a.s) ajaýyp mirasynda paý eýesi bolmakda buýsanýan iudeý, hristian, musulman dinine ynanyňanlar we şol mirasdaky dini ynanjyny ýitirendigine garamazdan onuň medeniýetiji we iň belent ynsanperwer gymmatlyklaryny şindizem dowam etdirip gelýän ähli adamlar agzybir we howpsuz durmuşda ýaşarlar» (s. 201, 207).

* * *

Ertirlerimiz garaňky... Bir ýerlerden yşyk ýanmagyna garaşylýar. Ol yşyk nähili ýanmaly, kim ýakmaly? Belli däl.

Dünýä gurruk guýyda... Adamlar ondan çykmagyň ýoluny gözleýärler. Niräni sermeseler, nirä el ursalar galyň-galyň diwarlar...

Adamlar adamzady öz elleri bilen öldürýärler. Gazalylar öldürilýär, adamzat öldürilýär. Baýram günü diýip ýüzümüz güler ýaly bolmady.

Arslan TEKIN.

«YENIÇAĞ» gazetini, 10.04.2024 ý. Publisistika